

ಪೌಲನು ಕೊಲೆಸ್ಸೆಯವರಿಗೆ ಬರೆದ ಪತ್ರಿಕೆ ಕೊಲೆಸ್ಸೆಕಾರಾಕ್ವಿ ಪಾವ್ಲುನ್ ಲಿವಲ್ಲಿ ಚಿಟಿ ವಳಕ್

ಅಪೊಸ್ತಲ್ ಪಾವ್ಲುನ್ ಕೊಲೆಸ್ಸೆಕಾರಾಕ್ವಿ ಹಿ ಚಿಟ್ ಲಿವ್ಲಾನಾಯ್ 1:1ತೊ ಹಿ ಚಿಟ್ ಲಿವ್ಲಾನಾ ಬಂಧಿಖಾನ್ಯಾತ್ ಹೊತ್ಲೊ, ಕ್ರಿಸ್ತ್ ಉಪ್ಪುನ್ ಸಾಟ್ ವರ್ಸಾ ಹೊಲ್ಲ್ಯಾ ಮಾನಾ ಹಿ ಚಿಟ್ ಲಿವ್ನ್ ಹೊಲಾ. ಕೊಲೆಸ್ಸೆಕಾರಾಕ್ವಿ ಎಫೆಜ್‌ಕಾರಾಕ್ವಿ ಅನಿ ಫಿಲೆಮೊನಾಕ್ ಹಿ ತಿನಿ ಚಿಟಿಯಾಬಿ ಬಂಧಿಖಾನ್ಯಾಚಿ ಚಿಟಿಯಾ ಮನ್ಶಾತ್, ಹಿ ಚಿಟ್ ಪಾವ್ಲುನ್ ಅಪ್ಪಿ ಕೊಲೆಸ್ಸೆಕಾರಾಕ್ವಿ ಲಿವ್ಲಾ. ಖರೆ ತೆನಿ ಕೊಲೆಸ್ಸೆಚೊ ತಾಂಡೊ ಸುರು ಕರುಕ್ವಾ:1. ಖರೆ ತೆನಿ ಧೈಕ್ಲಿ ಉಲ್ಲಿ ಜವಾಬ್ದಾರಿ ಘೆಟ್ಲ್ಯಾನ್, ಖರೆ ಎಫೆಜಾತ್ ತಾಂಡೊ ಸುರು ಕರ್ತಾನಾ, ತೊ ಕೊಲೆಸ್ಸೆತ್ ಹೊತ್ಲೊ,

ಕೊಲೆಸ್ಸೆತ್ ಝುಟಿ ಶಿಕಾಪಾ ಶಿಕ್ವುತಲ್ಯಾಂಚ್ಯಾ ವಿಶಯಾತ್ ಉಶಾರ್ಕಿ ದಿತಾ ಅನಿ ತೆನಿ ಅಪ್ಲೊ ಲೈ ಎಳ್ ಚಿಟಿಯಾ ಲಿವ್ಲಾತ್ ಖರಚ್ಲ್ಯಾನ್. ಧೈ ಹೊತ್ಯಾ ಜುದೆವ್ ಕ್ರಿಸ್ತಾಂವಾಕ್ವಿ ಅನಿ ಜುದೆವ್ ನ್ಹಯ್ ಹೊತ್ಯಾ ಕ್ರಿಸ್ತಾಂವಾಕ್ವಿಬಿ ಅನಿ ಜುನ್ಯಾ ಕರಾರಾಚಿ ನೆಮಾ ಪಾಳ್ತಲೆ ಲೈ ಕರುನ್ ಸುನ್ನತ್ ಪಾಳ್ತಲೆ 1:15-20. ಅನಿ ಕ್ರಿಸ್ತಾಚಿ ನೆಮಾ ಅಂಗಿಕಾರ್ ಕರಿನಸಲ್ಲ್ಯಾ ಲೊಕಾಂಚ್ಯಾ ವಿಶಯಾತ್ ಲಿವ್ನ್ ಲಾಗ್ಲಾ 2:8.

ಭಾಗ್

ಪಾವ್ಲು ಕೊಲೆಸ್ಸೆಕಾರಾಕ್ವಿ ನಮಸ್ಕಾರ್ ಕರುನ್ಗತ್ ಹಿ ಚಿಟ್ ಸುರು ಕರ್ತಾ

1:1-2

ಕೊಲೆಸ್ಸೆ ತಾಂಡ್ಯಾತ್ ಕ್ರಿಸ್ತಾಚ್ಯಾ ವಿಶಯಾತ್ ಝುಟಿ ಶಿಕಾಪಾ ಕರ್ತಲ್ಯಾಂಚ್ಯಾ ವಿಶಯಾತ್ ಲಿವ್ಲಾ 1:3-4

ಸುಮಾರ್ ಚಿಟಿಯಾತ್ಲಿ ಹೊತ್ಯಾ ಸಾರ್ಕೆ ಸುಮಾರ್ ಅರ್ದೊ ಭಾಗ್ ವಿಶಿಸ್ ಕರುನ್, ಬರಿ ವಾಟ್ ಕ್ರಿಸ್ತಾಂವ್ ಲೊಕಾಕ್ವಿ ತೊ ದಾಕ್ಟುನ್ ದಿತಾ 3:5—4:6

ಪಾವ್ಲು ನಮಸ್ಕಾರ್ ಕರುನ್ ಮಾರ್ಗದರ್ಶನ್ ದಾಕ್ಷುತಾ ಅನಿ
ತಾಂಡ್ಯಾತ್ರಿ ಹಿ ಚಿಟ್ ಮೊಟ್ಯಾನ್ ವಾಚುಕ್ ಸಾಂಗ್ತಾ ಅನಿ ಚಿಟ್
ಮುಗಸ್ತಾ 4:7-18

1 ದೆವಾಚ್ಯಾ ಇಚ್ಛ್ಯಾ ಸಾರ್ಕೆ ಕ್ರಿಸ್ತ್ ಜೆಜುಚೊ ಅಪೊಸ್ತಲ್ ಹೊವ್ನ್
ಹೊತ್ಲೊ ಪಾವ್ಲು ಅನಿ ವಿಶ್ವಾಸಾತ್ ಭಾವ್ ಹೊಲೊ ತಿಮೊತಿ.

2 ಕೊಲೊಸ್ಸೆತ್ಲ್ಯಾ ಪವಿತ್ರ ದೆವಾಚ್ಯಾ ಲೊಕಾಕ್ ಮೆಟ್ಯಾರ್, ಕ್ರಿಸ್ತಾಚ್ಯಾ
ವರ್ತಿ ವಿಶ್ವಾಸಾನ್ ಹೊತ್ಲ್ಯಾ ಅನಿ ಪವಿತ್ರ ಭಾವ್ ಭೆನಿಯಾಕ್ ಲಿವ್ತಲೆ
ಕಾಯ್ ಮೆಟ್ಯಾರ್. ದೆವ್ ಬಾಬಾ ತುಮ್ಮಾ ಕುರ್ಪಾ ಅನಿ ಶಾಂತಿ
ದಿಂವ್ತಿತ್.

ಧನ್ಯವಾದಾಚಿ ಮಾಗ್ಣಿ

3 ಅಮಿ ತುಮ್ಮಾಸಾಟ್ಲಿ ಮಾಗ್ಣಿ ಕರ್ತನಾ, ಅಮ್ಚ್ಯಾ ಧನಿಯಾ ಜೆಜು
ಕ್ರಿಸ್ತಾಚ್ಯಾ ಬಾಬಾಕ್ ದೆವಾಕ್ ಧನ್ಯವಾದ್ ಮನ್ತಾಂವ್.

4 ಕಶ್ಯಾಕ್ ಮೆಟ್ಯಾರ್ ಕ್ರಿಸ್ತಾ ಜೆಜುಚ್ಯಾ ವರ್ತಿ ತುಮ್ಮಾ ಹೊತ್ಲೊ
ವಿಶ್ವಾಸ್ ಅನಿ ದೆವಾಚ್ಯಾ ಲೊಕಾಂಚ್ಯಾ ವರ್ತಿ ತುಮ್ಮಾ ಹೊತ್ಲ್ಯಾ
ಪ್ರೆಮಾಚ್ಯಾ ವಿಶಯಾತ್ ಅಮಿ ಆಯಿಕ್ಲಾಂವ್.

5 ಸರ್ಗಾತ್ ತುಮ್ಮಾಸಾಟ್ಲಿ ಧವಲ್ಲ್ಯಾ ಹೊತ್ಲ್ಯಾ ಬರೊಸ್ಕಾಚ್ಯಾ
ವಿಶಯಾತ್ ಬರಿ ಖಬರ್ ಮನ್ತಲ್ಯಾ ಖರ್ಯಾ ವೈನಾ ತುಮಿ ಅದ್ವಿಚ್
ಆಯಿಕ್ಲಾಶಿ.

6 ತುಮಿ ಖರೆಪಾನಾತ್ ದೆವಾಚಿ ಕಾಮಾ ಆಯ್ಕುನ್ ಕಳ್ಳುನ್
ಘೆಟಿಲ್ಲಾ ದಿಸಾಕ್ ತುಮ್ಮಾತ್ ಕಶೆ ಫಳ್ ದಿತಾ ತಸೆ ಸಗ್ಳ್ಯಾ ಜಗಾತ್ಲಿ
ಫಳ್ ದಿಯ್ ವಾಡ್ಲೆಕ್ ಹೊವ್ನ್ ಲಾಗ್ಲಾ.

7 ಹೆ ತುಮಿ ತುಮ್ಮಾ ಪ್ರೆಮಾಚೊ ವಾಂಗ್ಡಿ ಸೆವಕ್ ಅನಿ ಭಾವ್
ಎಪಾಪ್ರಾಸಾಕ್ ಶಿಕ್ಲಾಸಿ, ತೊ ತುಮ್ಮಾಸಾಟ್ಲಿ ಕ್ರಿಸ್ತಾಚ್ಯಾ ವಿಶ್ವಾಸಿ ಸೆವಕ್
ಹೊವ್ನ್ ಹಾಯ್.

8 ಪವಿತ್ರ ಆತ್ಮಾಕ್ ದಿವ್ನ್ ಹೊಲ್ಲ್ಯಾ ತುಮ್ಮಾ ಪ್ರೆಮಾಚ್ಯಾ ವಿಶಯಾತ್
ಎಪಾಪ್ರಾಸಾನ್ಲಿ ಅಮ್ಚಾ ಕಳ್ಳಲಾ.

9 ತುಮ್ಮಾ ವಿಶಯಾತ್ ಹಿ ಸಂಗಿಯಾ ಆಯ್ಕಲ್ಲ್ಯಾ ದಿಸಾಕ್ಕಾ ತುಮ್ಮಾ ಸಾಟ್ಲಿ ಚುಕಿನಸ್ತಾನಾ ಮಾಗ್ನಿ ಕರ್ತಾಂವ್, ದೆವ್ ಆಶಾ ಕರ್ತಲಿ ಸಂಗಿಯಾ ಸಗ್ಳಿ ತುಮಿ ಫುರಾ ಕಳ್ಳನ್ ಘೆವ್ಚೆ ಮನುನ್ದ ಆತ್ಮಿಕ್ ಸಂಗಿಯಾತಿ ಮೊಟಿ ಶಾನೆಪಾನ್ ಅನಿ ಬುದ್ಧ್ ಘೆವ್ಚೆ ಮನುನ್,

10 ಅನಿ ಧನಿಯಾಕ್ ಬರೆ ಹೊವ್ನ್ ಚಲುನ್, ಹರ್ ಎಕ್ ವಿಶಯಾತ್ ತೆಕಾ ಖುಶಿ ಹೊಯ್ ಸಾರ್ಕೆ ಕರುಚೆ ಮನುನ್ ತುಮಿ ಸಗ್ಳ್ಯಾ ನಮುನ್ಯಾಚೆ ಬರಿ ಕಾಮಾ ಕರಿತ್; ದೆವಾಚ್ಯಾ ಶಾನೆಪಾನಾತ್ ವಾಡುಚೆ ಮನುನ್,

11 ತೆಚ್ಯಾ ಮಹಿಮೆಚ್ಯಾ ಫುರಾ ತಾಕ್ತಿಚ್ಯಾ ವೈನಾ, ಕುಶಿನ್ ಭರಲ್ಲಿ ಸಂಬಾಳ್ಳಿ ಅನಿ ಸದಾ ಸರ್ವತಾಕ್ ಸೊಸ್ನಿಕಾಯ್ ದಾಕ್ಪತಲೊ ಹೊವ್ನ್ ರ್ಹಾಂವ್ಚೆ ಮನುನ್ ಅಮಿ ಮಾಗ್ನಿ ಕರಿತ್ ಹಾವ್, ತನ್ನಾ ತುಮಿ ಕುಶಿನ್,

12 ಬಾಬಾಕ್ ಧನ್ಯಾವಾದ್ ಸ್ತುತಿ ಕರಾ, ಉಜ್ವೊಡಾತ್ ಜಿವನ್ ಕರ್ತಲ್ಯಾ ಅಪ್ಲ್ಯಾ; ಸಗ್ಳ್ಯಾ ಭಕ್ತಾಕ್ ತೆನಿ ತಯಾರ್ ಕರುನ್ ಧವಲೆ ಘೆವ್ಚೆ ಮನುನ್ ತೆನಿ ತುಮ್ಮಾ ಯೊಗ್ಯ್ ಹೊಯ್ ಸಾರ್ಕೆ ಕರ್ಲ್ಯಾನ್.

13 ದೆವಾನ್ ಅಮ್ಕಾ ಕಾಳ್ಕಾಚ್ಯಾ ಬಳಾಕ್ ಸುಟ್ಕಾ ಕರ್ಲಾ, ತೆನಿ ಅಮ್ಕಾ ಅಪ್ಲ್ಯಾ ಪ್ರೆಮಾಚ್ಯಾ ಲೆಕಾ ಜೆಜುಚ್ಯಾ ರಾಜಾತ್ ಮಿಳ್ವಲ್ಯಾನ್.

14 ತೆಚ್ಯಾಕ್ ಅಮ್ಕಾ ಸುಟ್ಕಾ ಗಾವ್ತಾ ಮಟ್ಲ್ಯಾರ್, ಪಾಪಾಕ್ ಮಾಪಿ ದಿವ್ನ್ ಹೊಲಾ.

ಮಾನುಸ್ ಅನಿ ಕ್ರಿಸ್ತಚೆ ಕಾಮ್

15 ಕ್ರಿಸ್ತ್ ಕೊನಾಕ್ಲಿ ದಿಸಿನಸಲ್ಲ್ಯಾ ದೆವಾಚೊ ಪ್ರತಿರುಪ್ ಹೊವ್ನ್ ಹಾಯ್, ರಚುನ್ ಹೊಲ್ಲ್ಯಾ ಸಗ್ಳ್ಯಾಕ್ ಜೆಜು ಮುಳ್ ಹೊವ್ನ್ ಹಾಯ್.

16 ಜಿಮ್ಮಿರ್ ಅನಿ ಸರ್ಗಾತ್ ಹೊತ್ತಿ ಸಗ್ಳೆ ದಿಸ್ತಲೆ ಅನಿ ದಿಸಿ ನಸಲೆ, ಆತ್ಮಿಕ್ ಬಳಾ, ಪದ್ವಿಯಾ ಸಗ್ಳಿ ತೆಚ್ಯಾ ಬಳಾನ್ ರಚುನ್ ಹೊಲ್ಯಾತ್, ಸಗ್ಳೆಬಿ ತೆಚ್ಯಾ ವೈನಾ ತೆಚ್ಯಾ ಸಾಟ್ಲಿ ರಚುನ್ ಹೊಲಾ.

17 ತೆಚ್ಯಾ ಸಗ್ಳ್ಯಾನ್ ಅದ್ವಿಚ್ ಕ್ರಿಸ್ತ್ ಹೊತ್ತೊ ಸಗ್ಳ್ಯಾಕ್ ತೊಚ್ ಆಧಾರ್ ಹೊವ್ನ್ ಹಾಯ್.

18 ಕ್ರಿಸ್ತ ತಾಂಡೊ ಮನ್ತಲ್ಯಾ ಆಂಗಾಕ್ ಟಕ್ಕೆ ಹೊವ್ನ್ ಹಾಯ್, ಹರಿ ಎಕ್ಲಿ ತೆಚ್ಯಾಕ್ಚಾಚ್ ಯೆತಾ, ಮರ್ನಾತ್ನಾ ಅದ್ನಿ ಉಟುನ್ ಯೆಲ್ಲೊ ತೊಚ್, ತಸೆ ಹೊವ್ನ್ ಸಗ್ಳ್ಯಾಕ್ಚೆ ತೊಚ್ ಅದ್ನಿಚೊ ಹೊವ್ನ್ ಹಾಯ್.

19 ಕಶ್ಯಾಕ್ ಮಟ್ಲ್ಯಾರ್ ತೆಚ್ಯಾಕ್ಚೆ ಅಪ್ಲೆ ಸಗ್ಳೆ ಸಂಪುರ್ನ್ ಪಾನ್ ರ್ಹಾಪ್ಚೆ ಮನುನ್,

20 ಅನಿ ತೆನಿ ಕುರ್ಸಾರ್ ವೊತಲ್ಲ್ಯಾ ರಗ್ತಾ ವೈನಾ ಸಮಾದಾನ್ ಹಾನುನ್ ಸರ್ಗಾರ್ ಅನಿ ಜಮ್ನಿ ವರ್ತಿ ಹೊತ್ತೆ ಹರ್ ಎಕ್ಲಿ ತೆಚ್ಯಾ ವೈನಾ ರಾಜಿ ಕರುನ್ ಘೆವ್ಚೆ ಮನ್ತಲಿ ದೆವಾಚಿ ಇಚ್ಛಾ ಹೊತ್ತಿ.

21 ಎಕ್ ಎಳಾರ್ ತುಮಿ ದೆವಾಕ್ಚಾ ಎಗ್ಳುನ್ ಬುರ್ಶಿ ಕಾಮಾ ಕರಿತ್ ತುಮ್ಚ್ಯಾ ಮನಾತ್ನಿ ಬುರ್ಶೆ ಚಿಂತುನ್ಗತ್ ದೆವಾಕ್ ದುಸ್ಮಾನಾ ಹೊಲ್ಲ್ಯಾಸಿ.

22 ಅತ್ತಾ ತರಬಿ ಕ್ರಿಸ್ತ ಮಾನುಸ್ ಹೊವ್ನ್ ಹ್ಯಾ ಜಗಾತ್ ರಾತಾನಾ ಅಪ್ಲೊ ಜಿವ್ ದಿಲ್ಲ್ಯಾ ವೈನಾ ತುಮ್ಚಾ ಅನಿ ದೆವಾಕ್ ರಾಜಿ ಕರ್ಲಾನ್, ತುಮ್ಚಾ ಪವಿತ್ರ್, ನಿರ್ದೊಸಿ ಅನಿ ಚುಕ್ ನಸಲ್ಲೆ ಸಾರ್ಕೆ ಕರುನ್, ದೆವಾಚ್ಯಾ ಇದ್ರಾಕ್ ಇಬೆ ಕರುಚೆ ಮನ್ತಲಿ ಇಚ್ಛಾ ಹೊಲ್ಲಿ.

23 ತುಮಿ ಆಯ್ಕಲ್ಯಾ ಬರ್ಯಾ ಖಬ್ರೆ ವೈರ್ ತುಮ್ಚಾ ಹೊತ್ಯಾ ವಿಶ್ವಾಸಾರ್ ಘಟ್ಣೆ ಇಬೆ ರ್ಹಾಪ್ಚೆ ತೆಚ್ಯಾಕ್ಚಾ ಯೆಲ್ಲೊ ಬರೊಸೊ ಸೊಡುನ್ ಜಾಯ್ನಾಲ್ಯಾರ್, ಹೆ ಹೊತಾ, ಹಿ ಬರಿ ಖಬರ್ ಜಗಾಚ್ಯಾ ಸಗ್ಳ್ಯಾ ಲೊಕಾಕ್ ಪರ್ಗಟ್ ಕರುನ್ ಹೊಲಾ, ಪಾವ್ಲು ಮನ್ತಲೊ ಮಿಯಾ ಹಿ ಬರಿ ಖಬರ್ ಪರ್ಗಟ್ ಕರ್ತಲೊ ಸೆವಕ್ ಹೊಲಾ.

ತಾಂಡ್ಯಾಚೊ ಸೆವಕ್ ಹೊವ್ನ್ ಪಾವ್ಲುಚೆ ಕಾಮ್

24 ಮಿಯಾ ತುಮ್ಚ್ಯಾ ಸಾಟ್ನಿ ಸೊಸುನ್ ಘೆಟಲ್ಲ್ಯಾ ತರಾಸಾನಿ ಮಾಕಾ ಖುಶಿ ಹೊಲಾ, ಕ್ರಿಸ್ತ ತಾಂಡೊ ಮನ್ತಲ್ಯಾ ಅಪ್ಲ್ಯಾ ಆಂಗಾ ವೈನಾ ಅನಿ ಲೈ ತರಾಸಾ ಸೊಸುನ್ ಘೆವ್ಣೆಗಿತುಚ್ ರ್ಹಾತಾ. ಹ್ಯಾ ತರಾಸಾತ್ನಿ ಮಿಯಾ ಸೊಸುನ್ ಘೆವ್ಚೆ ಹೊಲ್ಲಿ ಸಗ್ಳೆ, ತೆಚ್ಯಾ ಆಂಗಾ ಮಟ್ಲ್ಯಾರ್ ತಾಂಡ್ಯಾ ಸಾಟ್ನಿ ಸೊಸುನ್ ಘೆವ್ಚಾ.

25 ದೆವಾಚ್ಯಾ ಮನಾ ಸಾರ್ಕೆ ಅಮ್ಚ್ಯಾ ಫಾಯ್ಡಾಸಾಟ್ಲೆ ಮಿಯಾ ತಾಂಡ್ಯಾಕ್ ಸೆವಕ್ ಹೊಲೊ, ಕಶ್ಯಾಕ್ ಮಟ್ಲ್ಯಾರ್, ದೆವಾನ್ ಅಪ್ಲಿ ಬರಿ ಖಬರ್ ಪುರಾ ಕಳ್ವತಲೆ ಕಾಮ್ ಮಾಕಾ ದಿಲ್ಯಾನ್.

26 ಅದ್ಲ್ಯಾ ಕಾಲಾಕ್ನಾಬಿ ನಿಪ್ವನ್ ಥವಲ್ಲ್ಯಾ ಘುಟ್ವಾಚೆ ಖರೆಚ್, ಹೆ ಖರೆ ಸಗ್ಳ್ಯಾ ಲೊಕಾಕ್ಲಿ ನಿಪ್ವನ್ ಥವಲ್ಲೆ ಹೊತ್ತೆ. ಅತ್ತಾ ಹೆ ಘುಟ್ವಾನ್ ಹೊತ್ತೆ ಖರೆ ದೆವಾಚ್ಯಾ ಪವಿತ್ರ ಲೊಕಾಕ್ಲಿ ಕಳ್ವನ್ ಹೊಲಾ.

27 ಮಹಿಮೆನ್ ಭರುನ್ ಹೊತ್ತೆ ಹೆ ಖರೆ, ದುಸ್ರ್ಯಾ ಲೊಕಾಕ್ಲಿ ಕಳ್ವಕ್ ದೆವಾನ್ ನಿರ್ದಾರ್ ಕರ್ಲ್ಯಾನ್, ಹೆ ಮೊಟೆ ಖರೆ ಸಗ್ಳ್ಯಾ ಲೊಕಾಕ್ಲಿ ಪರ್ಗಟ್ ಹೊಲೆ. ತುಮ್ಚ್ಯಾ ಕೆ ಹೊತ್ತೊ ಕ್ರಿಸ್ತಾಚ್ ತೆ ಖರೆ ಹೊವ್ನ್ ಹಾಯ್ ದೆವಾಚ್ಯಾ ಮಹಿಮೆತ್ ವಾಟೊ ಘೆವ್ಕ್ ತೊಚ್ ಅಮ್ಕಾ ಹೊತ್ತೊ ಏಕ್ ಬರೊಸೊ.

28 ತಸೆ ಹೊವ್ನ್ಚ್ ಅಮಿ ಕ್ರಿಸ್ತಾಚ್ಯಾ ವಿಶಯಾತ್ ಲೊಕಾಕ್ಲಿ ಕಳ್ವತಲೆ ಹೊವ್ನ್ ಹಾಂವ್. ಹರ್ ಎಕ್ಲ್ಯಾಕ್ಲಿ ಉಮೆದ್ ಭರುಕ್ ಅನಿ ಹರ್ ಎಕ್ಲ್ಯಾಕ್ಲಿ ಶಿಕ್ವುಸಾಟ್ಲಿ ಅಮ್ಚಿ ಬುದ್ಧಿ ಪುರಾ ವಾಪರ್ತಾಂವ್, ಹರ್ ಎಕ್ಲ್ಯಾಕ್ಲಿ ಕ್ರಿಸ್ತಾಕ್ಲಿ ಪುರಾ ಆತ್ಮಿಕ್ ಸಾರ್ಕೆ ಕರುನ್ ದೆವಾಚ್ಯಾ ಇದ್ರಾಕ್ ಹಾನುಕ್ ಖಟ್ಟಟ್ ಕರ್ತಾಂವ್.

29 ಹೆಚ್ಯಾಸಾಟಿಚ್ ಕ್ರಿಸ್ತಾನ್ ದಿಲ್ಲ್ಯಾ ಬಳಾನ್ ಕಾಮ್ ಕರ್ತಾ ಅನಿ ಹೊರಾಟ್ ಕರ್ತಾ, ತೊ ಬಳುಚ್ ಮಾಜ್ಯಾ ಜಿವನಾತ್ ಕಾಮ್ ಕರುನ್ಲೆತ್ ಹಾಯ್.

2

1 ತುಮ್ಚ್ಯಾ ಮಜತ್ ಕರುಚೆ ಮನುನ್ ಮಿಯಾ ಲೈ ಖಟ್ಟಟ್ ಕರುಕ್ ಲಾಗಲ್ಲೆ ತುಮ್ಕಾ ಗೊತ್ತ್ ರ್ಹಾವ್ಣೆ ಮನ್ತಲಿ ಮಾಜಿ ಆಶಾ ಅನಿ ಮಿಯಾ ಲವೊದಿಸಿಯಾತ್ ಹೊತ್ಯಾಚ್ಲಿ ಅನಿ ಮಾಕಾ ಬಗುಕುಚ್ ನಸಲ್ಲ್ಯಾಚ್ಲಿಬಿ ಮಜತ್ ಕರುಕ್ ಖಟ್ಟಟ್ ಕರುಕ್ ಲಾಗ್ಲಾ.

2 ಕಶೆ ಮಟ್ಲ್ಯಾರ್, ತೆನಿ ಸಗ್ಳೆ ಭುತ್ತುರ್ಲ್ಯಾ ಮನಾತ್ ಉಮೆದಿನ್ ಭರುನ್ ಪ್ರೆಮಾನ್ ಎಕ್ ಹೊವ್ಣೆ ಅನಿ ಖರ್ಯಾ ಸಮ್ಜನಿಕ್ನಾ ಯೆತಲ್ಯಾ ಘಟ್ವೆ ವಿಶ್ವಾಸಾತ್ ಸಾವ್ಕಾರ್ ಹೊವ್ಣೆ ಮನುನ್ ಆಶಾ ಕರ್ತಾ,

ಮಟ್ಟಾರ್, ದೆವಾಚೆ ಮೊಟೆ ಖರೆ ತೆನಿ ಫುರಾ ಕಳ್ವನ್ ಘೆವ್ಚೆ; ಕ್ರಿಸ್ತುಚ್ ತೆ ಖರೆ.

³ ಕ್ರಿಸ್ತಾಕ್ಡೆ ಸಗ್ಳೆ ಶಾನೆಪಾನ್ ಅನಿ ಸಾವ್ಯಾರ್ಕಿ ನಿಪ್ಪುನ್ ಧವಲ್ಲೆ ಹಾಯ್, ತೊಚ್ ನಿಪ್ಪುನ್ ಧವಲ್ಲೆ ಕಾಡುಕ್ ಚಾವಿ.

⁴ ಕೊನ್‌ಬಿ ತುಮ್ಮಾ ಸಮಾ ದಿಸ್ತಲ್ಯಾ ಝುಟ್ಯಾ ಬೊಲ್ವಾನ್ ಪಸ್ವನಸಿ ಸಾರ್ಕೆ ಹಿ ಸಂಗಿಯಾ ತುಮ್ಮಾ ಸಾಂಗ್ಲಾ.

⁵ ಮಿಯಾ ತುಮ್ಮಾ ವಾಂಗ್ಡಾರ್‌ಹಾಯ್ ನಸ್ಲ್ಯಾಬಿ; ಮಾಜೊ ಆತ್ಮೊ ತುಮ್ಮಾ ವಾಂಗ್ಡಾರ್‌ಹಾತಾ, ತುಮಿ ಕ್ರಿಸ್ತಾಚ್ಯಾ ವಿಶ್ವಾಸಾತ್ ಘಟ್ತ್ ಇಬೆ ಹೊತ್ತೆ ಬಗುನ್ ಲೈಮಿಯಾ ಕುಶಿ ಹೊತಾ.

ಕ್ರಿಸ್ತಾಕ್ಡೆ ಸಂಪುರ್ನಪಾನಾಚೆ ಜಿವನ್

⁶ ಧನಿ ಕ್ರಿಸ್ತಾ ಜೆಜುಕ್ ತುಮಿ ಜೆಜು ಕ್ರಿಸ್ತಾಕ್ ಧನಿ ಮನುನ್ ಘೆಟಿಲ್ಲಾಸಾಟಿ ತೆಚ್ಯಾಕ್ಡೆ ಎಕ್ ಹೊವ್ನ್ ರ್‌ಹಾವಾ.

⁷ ಕ್ರಿಸ್ತಾತ್ ತುಮಿ ಖೊಲಾತ್ ಮುಳಾ ಸೊಡುನ್, ತೆಚ್ಯಾ ಭುತ್ತುರ್ ತುಮ್ಚೆ ಜಿವನ್ ಭಾಂದುನ್ ಘೆವಾ. ಅನಿ ತುಮ್ಮಾ ಸಾಂಗಲ್ಲ್ಯಾ ಶಿಕಾಪಾಚ್ಯಾ ಸಾರ್ಕೆ ಕ್ರಿಸ್ತಾಚ್ಯಾ ವಿಶ್ವಾಸಾತ್ ಘಟ್ತ್ ರ್‌ಹಾವ್ನ್ ದೆವಾಕ್ ಲೈ ಧನ್ಯಾವಾದ್ ದಿತಲೆ ಹೊವ್ನ್ ರ್‌ಹಾವಾ.

⁸ ತುಮ್ಮಾ ಕೊನ್‌ತರಬಿ ಪಸ್ವುನ್ ಫಾಯ್ದ್ಯಾಕ್ ನಸಲ್ಲ್ಯಾ ತತ್ವಜ್ಞಾನಾಂಚ್ಯಾ ಶಿಕಾಪಾಚ್ಯಾ ವಾಟೆಕ್ ಚಲ್ವಿನಸಿ ಸಾರ್ಕೆ ಉಶಾರ್ಕಿನ್ ರ್‌ಹಾವಾ. ತಿ ಹ್ಯಾ ಜಗಾತ್ಲಿ ಫಾಯ್ದ್ಯಾಕ್ ಪಡಿನಸಲ್ಲಿ ಶಿಕಾಪಾ, ಮಾನ್ಸಾಂಚ್ಯಾಕ್ ಯೆಲ್ಲಿ; ಕ್ರಿಸ್ತಾಕ್ ನ್ಹಯ್.

⁹ ದೆವಾಚೆ ಸಗ್ಳೆ ಸಂಪುರ್ನಪಾನ್ ಕ್ರಿಸ್ತಾಕ್ಡೆ ಹಾಯ್, ಕ್ರಿಸ್ತ್ ಹ್ಯಾ ಜಗಾತ್ ರ್‌ಹಾತಾನಾಬಿ ತೆ ಹೊತ್ತೆ.

¹⁰ ತುಮಿ ಸಗ್ಳೆಬಿ ಕ್ರಿಸ್ತಾಕ್ಡೆ ಸಂಪುರ್ನ್ ಹೊವ್ನ್ ಹಾಸಿ, ತುಮ್ಮಾ ದುಸ್ರೆ ಕಾಯ್ಚಿ ನಕ್ಲೊ. ಕ್ರಿಸ್ತ್ ಸಗ್ಳ್ಯಾ ರಾಜಾಕ್ಲಿ ಅನಿ ಅಧಿಕಾರಿಕ್ಲಿ ಟೆಕ್ಲೆ ಹೊವ್ನ್ ಹಾಯ್.

11 ಕ್ರಿಸ್ತಾಕ್ಕೆ ತುಮಿ ದುಸ್ರಿ ಸುನ್ನತ್ ಘೆಟ್ಲಾಶಿ. ತಿ ಸುನ್ನತ್ ಹಾತಿನ ಕರಲ್ಲಿ ನ್ಲಯ್; ಕ್ರಿಸ್ತಾನ್ ಕರಲ್ಲಿ ಸುನ್ನತ್ ಮಟ್ಲಾರ್, ತುಮ್ಮಾ ಪಾಪಾಚ್ಯಾ ಅದಿಕಾರಾತ್ನಾ ಸುಟ್ಕಾ.

12 ತುಮಿ ಬಾಲ್ತೆಮ್ ಕರುನ್ ಘೆಟಿಲ್ಲಾ ತನ್ನಾ; ಕ್ರಿಸ್ತಾಚ್ಯಾ ವಾಂಗ್ಡಾ ಮಾಟಿ ದಿವ್ನ್ ಹೊಲೆ ಹಾಸಿ, ದೆವಾನ್ ಕ್ರಿಸ್ತಾಕ್ ಮರಲ್ಲ್ಯಾ ಉಟ್ಟುನ್, ದಾಕ್ಟುನ್ ದಿಲ್ಲ್ಯಾ ತಾಕ್ತಿರ್ ವಿಶ್ವಾಸ್ ಥವ್ತಲ್ಯಾ ವೈನಾ, ತೆಚ್ಯಾ ವಾಂಗ್ಡಾ ವೈರ್ ಉಟ್ಟುನ್ ಯೆಲೆ ಹಾಸಿ.

13 ತುಮಿ ತುಮ್ಮಾ ಪಾಪಾಂಚಾಸಾಟ್ಲೆ ಅನಿ ಪಾಪಾಚ್ಯಾ ಗುಲಾಮಾಗಿರಿತ್ನಾ ಅಜುನ್ ಸುಟ್ಕಾ ಘೆಯ್ತಾನಾ ಹೊತ್ಯಾಸಾಟ್ಲೆ ಆತ್ಮಿಕ್ ರಿತಿನ್ ಮರಲ್ಲ್ಯಾಸಿ, ಖರೆ ದೆವಾನ್ ತುಮ್ಮಾ ಕ್ರಿಸ್ತಾಚ್ಯಾ ವೈನಾ ಜಿವ್ ದಿಲ್ಯಾನ್ ಅನಿ ಅಮ್ಚಿ ಪಾಪಾ ಸಗ್ಳಿ ಮಾಪ್ ಕರ್ಲ್ಯಾನ್.

14 ಅಮ್ಚ್ಯಾ ವರ್ತಿ ಚುಕೆಚೊ ಅಪರಾದ್ ಘಾಟಿಲ್ಲಾ ಹುಕುಮಾ ಸಾರ್ಕೆ ಹೊತ್ಯಾ ಚಿಟಿಕ್ ದೆವಾನ್ ಪುಸುನ್ ಟಾಕುನ್, ತೆಕಾ ಕುರ್ಸಾರ್ ಮಾರುನ್ ನಾ ಹೊಯ್ ಸಾರ್ಕೆ ಕರ್ಲ್ಯಾನ್.

15 ತೆನಿ ಅಪ್ಪಾಕ್ ವಿರೊದ್ ಹೊವ್ನ್ ಹೊತ್ಯಾ ರಾಜಾಕ್ಶಿ ಅನಿ ಅದಿಕಾರ್‌ಯಾಕ್ಶಿ ಹಾವುರ್ನ್; ಖಾಲಿ ಹಾತಾನಿ ಕಾಯ್ಚಿ ನತ್ಯಾಂಚ್ಯಾ ಸಾರ್ಕೆ ಕರುನ್, ಕುರ್ಸಾಚ್ಯಾ ವೈನಾ ಹಾವುರ್ನ್ ಭಹಿರಂಗಾಕ್ ಹಾನ್ಲಾನ್.

16 ಅಶೆ ರಾತಾನಾ, ಖಾತಲ್ಯಾ ಅನಿ ಫಿತಲ್ಯಾ ವಿಶಯಾತ್, ನಾತರ್ ತೆಂಚ್ಯಾ ಪದ್ಧತಿಯಾಂಚಿ ಸನಾ, ಆಂವೆಚೆ ಕಾರೆವ್, ಸಬ್ಬತಾಚಿ ದಿಸಾ, ಹ್ಯಾ ನಿಯಮಾ ಘೆವ್ನ್ ಕೊನ್ಚಿ ರುಡ್ಡಿ ಕರುಚ್ ನ್ಲಯ್.

17 ಅದ್ಲ್ಯಾ ಕಾಲಾತ್ ಹಿ ಸಂಗಿಯಾ ಫಿಡೆ ಯೆತಲ್ಯಾ ದಿಸಾಚಿ ಸಾವ್ಣಿ ಹೊವ್ನ್ ಹೊತ್ತಿ, ತೆಂಚೆ ಖರೆಪಾನ್ ಕ್ರಿಸ್ತುಚ್.

18 ಉಲ್ಲಿ ಲೊಕಾ ದೆವ್ ದುತಾಕ್ಶಿ ಪುಜಾ ಕರ್ತಲೆ ಅನಿ ಲೈ ಶಾಂತ್ಪಾನಾಚೆ ಸಾರ್ಕೆ ನಾಟಕ್ ಕರುನ್ ದಾಕ್ಟುತ್ಲಾತ್ ಬುಡುನ್ ಹಾತ್. ತಿ ಲೊಕಾ ಅಪ್ಪಾಕ್ ದಿಸಲ್ಲ್ಯಾ ದರ್ಶನಾಚ್ಯಾ ವಿಶಯಾತ್ ಕನ್ನಾಬಿ ಬೊಲಿತ್ ರಾತಾನಾ “ತುಮಿ ಅಸ್ಲಿ ಕಾಮಾ ಕರ್ತಲ್ಯಾಸಾಟ್ಲೆ ಚುಕಿದಾರ್

ಹೊಲ್ಯಾಸಿ” ಮನುನ್ ಲೊಕಾನಿ ತುಮ್ಮಾ ವಿಶಯಾತ್ ಸಾಂಗುಕ್ ದಿವ್ವಾಸಿ. ತೆಂಚಿ ಜಗಾಚಿ ಯವ್ಜನ್ ತೆಂಕಾ ಕಾರನ್ ಸಾಂಗ್ತಾನಾ ಬಡಾಯಿನ್ ಪುಗಿ ಸಾರ್ಕೆ ಕರ್ತಾ.

19 ತಿ ಲೊಕಾ ಅಪ್ಪಾಕುಚ್ ಅಪ್ಪಿ ಕ್ರಿಸ್ತ್ ಮನ್ತಲ್ಯಾ ಟೆಕ್ಲಾಕ್ ಖಾಲ್ತಿ ಕರುನ್ ದಿವ್ವನ್ಯಾತ್, ಸಗ್ಳೆ ಆಂಗ್ ತೆಕಾಚ್ ಠಿಕುನ್ ಹಾಯ್, ಅಸ್ಲಿಲೊಕಾ ಕ್ರಿಸ್ತ್ ಮನುನ್ ಸಾಂಗ್ತಲ್ಯಾ ಟೆಕ್ಲಾಚ್ಯಾ ವಾಂಗ್ಡಾ ಸಮಂದ್ ಕಳುಂದ್ ಘೆತಾತ್, ತ್ಯಾ ಟೆಕ್ಲಾಕ್ ಆಂಗ್ ಸಗ್ಳ್ಯಾ ಸಂದಾ ಅನಿ ಘರಾಕ್ಷಿ ಪಾಜೆ ಹೊಲ್ಲೊ ಬಳ್ ದಿವ್ನ್ ಅನಿ ಜೊಡುನ್ ಆಂಗ್ ಹೊವ್ನ್, ತ್ಯಾ ದೆವಾಚ್ಯಾ ದಯೆನ್ ಮೊಟೆ ಹೊವ್ನಗೆತ್ ಜಾತಾ.

ಕ್ರಿಸ್ತಾಚ್ಯಾವಾಂಗ್ಡಾ ಮರ್ತಲೆ ಅನಿ ಜಿವನ್ ಕರ್ತಲೆ

20 ತುಮಿ ಕ್ರಿಸ್ತಾಚ್ಯಾ ವಾಂಗ್ಡಾ ಮರುನ್, ಹ್ಯಾ ಜಗಾಚ್ಯಾ ಫಾಯ್ದಾಕ್ ಪಡಿನಸಲ್ಲ್ಯಾ ನೆಮಾತ್ನಾ ಸುಟ್ಕಾ ಹೊಲ್ಯಾಸಿ. ಅಶೆ ರ್ಹಾಲ್ಯಾರ್ಬಿ, ತುಮಿ ಹ್ಯಾ ಜಗಾಕ್ ಸಮಂದ್ ಪಡಲ್ಯಾಂಚ್ಯಾ ಸಾರ್ಕೆ ಚಲ್ತಾಸಿ? ಕಶ್ಯಾಕ್ ತುಮಿ ಹ್ಯಾ ನೆಮಾಚ್ಯಾ ಸಾರ್ಕೆ ಚಲ್ತಾಸಿ

21 “ಹೆ ಧರುನಕೊ,” “ತೆಚಿ ರುಚಿ ಬಗುನಕೊ,” “ತೆ ಅಪ್ಪುನಕೊ,” ಮನುನ್ ಕಶ್ಯಾಕ್ ಸಾಂಗ್ತಾಶಿ ?

22 ಜಗಾಚ್ಯಾ ವಿಶಯಾಂಚಿ ನೆಮಾ ಸಗ್ಳಿ ವಾಪುನ್ ಹೊಲ್ಲ್ಯಾ ಮಾನಾ, ನಾಸ್ ಹೊವ್ನ್ ಜಾತಾತ್ ತಿ ಸಗ್ಳಿ ಮಾನ್ಶಾಂಚಿ ನೆಮಾ ಅನಿ ಶಿಕಾಪಾ, ದೆವಾಚಿ ನ್ಹಯ್.

23 ಅಸ್ಲ್ಯಾ ಶಿಕಾಪಾನಿ ಮಾನ್ಶಾಚ್ಯಾ ಯವ್ಜನ್ಯಾ ಕಾರೆವಾ, ಕುಸ್ಡೆಪಾನಾನ್ ಅನಿ ಆಂಗಾಚ್ಯಾ ಚಲ್ತುಕಿಕ್ನಾ ಶಾನೆಪಾನಾಚೆ ಮನುನ್ ದಿಸುನ್ ಯೆತಾ, ಖರೆ ಆಂಗಾಚಿ ಇಚ್ಛಾ ಸ್ವತಾಚ್ಯಾ ಹಾತೊಟೆತ್ ರ್ಹಾತಾನಾ ಕಾಯ್ಲಿ ಫಾಯ್ದೊ ಹೊಯ್ತಾ.

3

1 ತುಮಿ ಕ್ರಿಸ್ತಾಚ್ಯಾ ವಾಂಗ್ಡಾ ಝಿತ್ತೆ ಹೊವ್ನ್ ಉಟುನ್ ಯೆಲ್ಲ್ಯಾ ಸಾಟ್ಲೆ ವೈನಾ ಗಾವ್ತಲೆ ಹುಡ್ಕುನ್ ಬಗಾ, ಕ್ರಿಸ್ತ್ ಜೆಜು ಸರ್ಗಾತ್ ದೆವಾಚ್ಯಾ ಉಜ್ವಾ

ಬಾಜುಕ್ ಬಸ್ಸಾ.

2 ಸರ್ಗಾತ್ ಹೊತ್ಯಾಚ್ಯಾ ವಿಶಯಾತ್ ಚಿಂತಾ, ಜಗಾತ್ಲ್ಯಾಚೆ ಯವ್ಜನಕಾಸಿ.

3 ಕಶ್ಯಾಕ್ ಮಟ್ಲ್ಯಾರ್, ತುಮಿ ಮರುನ್ ಗೆಲ್ಯಾಶಿ, ಅನಿ ತುಮ್ಮೊ ನ್ಹವೊ ಜಿವ್ ಶ್ರಿಸ್ತಾಚ್ಯಾ ವಾಂಗ್ಡಾ ದೆವಾಕ್ಡೆ ಹಾಯ್.

4 ಕ್ರಿಸ್ತುಚ್ ತುಮ್ಮೊ ಖರೊ ಜಿವ್, ತೊ ಅನಿಪರ್ತುನ್ ದಿಸ್ತಾನಾ, ತುಮಿ ತೆಚ್ಯಾ ವಾಂಗ್ಡಾ ತೆಚಿ ಮಹಿಮಾ ವಾಟುನ್ ಘೆತ್ಯಾಶಿ.

ಜುನ್ನೊ ಅನಿ ನ್ಹವೊ ಜಿವ್

5 ತಸೆ ಹೊವ್ನ್, ತುಮ್ಮಾಕ್ಡೆ ಹೊತ್ತಿ ಬುರ್ಶಿ ಕಾಮಾ, ಲೈಂಗಿಕ್ ಪಾಪ್, ಬುರ್ಶಿ ಕಾಮಾ, ಸಂಬೊಗ್ ಕರ್ತಲಿ ಆಶಾ, ಬುರ್ಶಿ ಆಶಾ, ಮುರ್ತಿಯಾಂಚ್ಯಾ ಫುಜೆಕ್ ಸಮಾ ಹೊವ್ನ್ ಹೊತ್ಯಾ ಬುರ್ಶಾ ಆಶೆಕ್ ಮರುನ್ ಸೊಡಾ.

6 ಹ್ಯಾ ಸಗ್ಳ್ಯಾಕ್ ಲಾಗುನ್, ಖಾಲ್ತಿ ಹೊವ್ನ್ ಚಲಿನಸಲ್ಲ್ಯಾಂಚ್ಯಾ ವೈರ್, ದೆವಾಚೊ ರಾಗ್ ಉತ್ರನ್ ಯೆತಾ.

7 ಅದ್ಲಿ ತುಮ್ಮಾ ಬುರ್ಶ್ಯಾ ಜಿವನಾತ್ ತುಮಿ ಹಿ ಸಗ್ಳಿ ಕಾಮಾ ಕರ್ಲ್ಯಾಸಿ.

8 ಅತ್ತಾ ತರಿಬಿ ರಾಗ್ ಥವ್ನ್ ಘೆತಲೆ, ಬುರ್ಶಾ ಗಾಳಿಯಾ, ಮನ್ ದುಕ್ವತಲ್ಯಾ ಗೊಸ್ವಿಯಾ ಅನಿ ಬುರ್ಶಾ ಗೊಸ್ವಿಯಾ, ತುಮ್ಮಾ ಜಿವನಾತ್ ಕಾಡುನ್ ಟಾಕಾ.

9 ಎಕಾಮೆಕಾಕ್ ರುಟೆ ಸಾಂಗುನಕಾಸಿ, ಕಶ್ಯಾಕ್ ಮಟ್ಲ್ಯಾರ್, ತುಮಿ ತುಮ್ಮೆ ಜುನ್ನೆ ಪಾಪಾನ್ ಭರಲ್ಲೆ ಜಿವನ್ ಅನಿ ತುಮ್ಮಿ ಅದ್ಲಿ ಚಾಲ್ ಮುಳಾ ಸಮೆತ್ ಕಾಡುನ್ ಸೊಡುನ್ ಸೊಡ್ಲ್ಯಾಸಿ.

10 ಅನಿ ತುಮಿ ನ್ಹಪಿ ಚಾಲ್ ನೆಸ್ಲ್ಯಾಸಿ, ತೆ ಹ್ಯಾ ನ್ಹವ್ಯಾ ಜಿವನಾತ್ ತುಮ್ಮಾ ರಚಲ್ಲ್ಯಾಚ್ಯಾ ರುಪಾ ಸಾರ್ಕೆ, ಶಾನೆಪಾನ್ ಘೆವ್ಕಸಾಟ್ಲಿ ಅಮ್ಮಾ ನ್ಹವ್ಯಾನ್ ರಚುನ್ ಹೊಲಾ.

11 ಹ್ಯಾ ನ್ಹವ್ಯಾ ಜಿವನಾತ್ ಗ್ರಿಕ್ ಅನಿ ಜುದೆವಾಂಚ್ಯಾ ಮದ್ಲಿ ನಾತರ್ ಸುನ್ನತ್ ಕರುನ್ ಘೆಟಲ್ಲ್ಯಾಚ್ಯಾ ಅನಿ ಕರುನ್ ಘೆವ್ಕ ನಸಲ್ಲ್ಯಾಚ್ಯಾ ಮದ್ಲಿ

ಹೊಂದಿತ್, ನಾತರ್ ವಳಕ್ ನತ್ತೊ ಅನಿ ವಳಕ್ ಹೊತ್ತೊ, ಸ್ವತಂತ್ರ ಅನಿ ಗುಲಾಮ್, ಹೆಂಚ್ಯಾ ಮದ್ಲಿ ಹೊಂದಿತ್ ಕಸೊಬಿ ಭೆದ್ ಭಾವ್ ನಾ, ಕ್ರಿಸ್ತುಚ್ ಸಗ್ಳೆ ಅನಿ ಸಗ್ಳ್ಯಾಕ್ ರ್ಹಾತಲೊಬಿ ತೊಚ್.

12 ದೆವಾನ್ ತುಮ್ಮಾ ಅಪ್ಪಾಚ್ಯಾ ಸ್ವತಾಕ್ ಮನುನ್ ಎಚುನ್ ಘೆಟ್ಲಾ ಅನಿ ತುಮ್ಮಾ ಅಪ್ಲಿ ಪವಿತ್ರ್ ಲೊಕಾ ಕರ್ಲಾ. ತೊ ತುಮ್ಮೊ ಪ್ರೆಮ್ ಕರ್ತಾ. ಅಶೆ ರಾತಾನಾ ಕಾಳ್ಜಿ ದಯಾ, ಖಾಲ್ತಿ ಹೊವ್ನ್ ಚಲ್ತಲೆ, ಥಂಡಪಾನ್, ಸೊಸುನ್ ಘೆತಲೊ ಮನ್, ಹ್ಯಾ ಸಗ್ಳ್ಯಾ ಬರೆಯಾ ಗುನಾನಿ ತುಮ್ಮಾ ತುಮಿ ಭರುನ್ ಘೆವಾ.

13 ಎಕಾಮೆಕಾಕ್ ಸೊಸುನ್ ಘೆವಾ, ದುಸ್ರಾಂಚ್ಯಾ ವಿಶಯಾತ್ ಚುಕ್ ಸಾಂಗ್ತಲೆ ತುಮ್ಮಾಕ್ ರ್ಹಾಲ್ಯಾರ್ಬಿ, ಧನಿಯಾನ್ ತುಮ್ಮಾ ಮಾಪ್ ಕರಲ್ಲ್ಯಾ ಸಾಟ್ಲಿ ತುಮಿಬಿ ಎಕಾಮೆಕಾಚಿ ಚುಕ್ ಮಾಪ್ ಕರಾ.

14 ಸಗ್ಳ್ಯಾಂಚ್ಯಾಕಿಂತಾ ಲೈ ಕರುನ್ ತುಮ್ಮಾಕ್ ಪ್ರೆಮ್ ರ್ಹಾಂವಿತ್, ಪ್ರೆಮ್ ತುಮ್ಮಾ ಸಗ್ಳ್ಯಾಕ್ ಪುರಾ ಎಕ್ವಟ್ವಾನ್ ಥವ್ತಾ.

15 ಕ್ರಿಸ್ತ್ ದಿತಲೆ ಶಾಂತ್ಪಾನ್, ತುಮ್ಮಾ ಚಿಂತ್ಪಾಕ್ ಹತೊಟಿತ್ ಥವ್ನ್ ಘೆಂವಿತ್, ತುಮಿ ಸಗ್ಳೆ ಎಕುಚ್ ಆಂಗಾಕ್ ಮಿಳಲ್ಲೆ ಹೊಲ್ಲ್ಯಾ ಸಾಟ್ಲಿ ಶಾಂತ್ಪಾನಾನ್ ರ್ಹಾಂವ್ಕ್ ಬಲ್ವನ್ ಹೊಲ್ಯಾಸಿ, ಸದಾ ಸರ್ವತಾಕ್ ಧನ್ಯಾವಾದ್ ದಿತಲೆ ಹೊವ್ನ್ ರ್ಹಾವಾ.

16 ಕ್ರಿಸ್ತಾಚೆ ಶಿಕಾಪ್ ತುಮ್ಮಾ ಭುತ್ತುಲ್ಲ್ಯಾ ಮನಾತ್ ಲೈ ಘಟ್ಲೆ ಹೊವ್ನ್ ರ್ಹಾಂವಿತ್, ತುಮಿ ದೆವಾಕ್ ಶಿಕಲೆ ಶಿಕ್ಪುಕ್ ಅನಿ ಎಕಾಮೆಕಾಕ್ ಬುದ್ಧಿ ಸಾಂಗುಕ್ ವಾಪ್ರಾ, ತುಮ್ಮಾ ಮನಾತ್ ದೆವಾಕ್ ಧನ್ಯಾವಾದ್ ದಿವ್ನ್ ಗಿತ್ ಸಾಂಗ್ತಲೆ ಅನಿ ಕಿರ್ತನ್ ಸಾಂಗ್ತಲೆ ಅನಿ ಆತ್ಮಿಕ್ ಗಿತಾ ಸಾಂಗ್ತಲೆ ಹೊವ್ನ್ ರ್ಹಾವಾ.

17 ತುಮಿ ಬೊಲ್ತಲೆ, ಚಲ್ತಲೆ, ಕಾಯ್ ಕರ್ಲ್ಯಾಬಿ, ತೆ ಸಗ್ಳೆ ತುಮ್ಮಾ ಧನಿಯಾ ಜೆಜುಸಾಟ್ಲಿ ಕರಾ, ತುಮಿ ಕಾಯ್ ಕರ್ಲ್ಯಾಬಿ, ಜೆಜುಚ್ಯಾ ವೈನಾ ದೆವಾ ಬಾಬಾಕ್ ಧನ್ಯಾವಾದ್ ದಿವಾ.

ನ್ಹವ್ಯಾ ಜಿವನಾತ್ ವಯಕ್ತಿಕ್ ಸಮಂದಾ

18 ಬಾಯ್ಕಾನು, ತುಮಿ ದೆವಾಕ್ ಕಶೆ ಖಾಲ್ತಿ ಹೊವ್ನ್ ಚಲ್ಚಾಸಿ ತಸೆ ತುಮ್ಚ್ಯಾ ಘೊವಾಕ್ಶಿ ಖಾಲ್ತಿ ಹೊವ್ನ್ ಚಲಾ, ಹೆ ತುಮಿ ಧನಿಯಾಕ್ಡೆ ಕರ್ತಲೆ ಬರೆ ಕಾಮ್ ಹೊವ್ನ್ ಹಾಯ್.

19 ಘೊವಾನು, ತುಮ್ಚ್ಯಾ ಬಾಯ್ಕಾಂಚೊ ಪ್ರೆಮ್ ಕರಾ, ತೆಂಚ್ಯಾ ವಾಂಗ್ಡಾ ಖಟೊರ್ಪಾನಾನ್ ಚಲುನಕಾಶಿ.

20 ಪೊರಾನು, ಸಗ್ಳ್ಯಾ ವಿಶಯಾತ್ಲಿ ತುಮ್ಚ್ಯಾ ಬಾಯ್ ಬಾಬಾಕ್ಶಿ ಖಾಲ್ತಿ ಹೊವ್ನ್ ಚಲಾ, ಹೆ ಧನಿಯಾಚ್ಯಾ ಮನಾಕ್ ಬರೆ ದಿಸ್ತಾ.

21 ಬಾಬಾನು, ತುಮ್ಚ್ಯಾ ಪೊರಾಕ್ಶಿ ಕಿರಿಕಿರಿ ಕರುನಕಾಸಿ, ತಸೆ ಕರ್ಲ್ಯಾರ್ ತೆಂಚೊ ಮನ್ ದುಕ್ತಾ.

22 ಸೆವಕಾನು, ಸಗ್ಳ್ಯಾ ಕಾಮಾತ್ಲಿ ಹ್ಯಾ ಜಗಾಚ್ಯಾ ತುಮ್ಚ್ಯಾ ಯಜಮಾನಾಕ್ಶಿ ಖಾಲ್ತಿ ಹೊವ್ನ್ ಚಲಾ, ತೆಂಕಾ ಬರೆ ದಿಸುಕ್ ತೆಂಚ್ಯಾ ಇದ್ರಾಕ್ ಯೆವ್ಡೆಚ್ ಕಾಮ್ ಕರ್ತಲೆ ಹೊವ್ನ್ ರ್ಹಾವ್ಕಾಶಿ. ಪುರಾ ಮನಾನ್ ಸೆವಾ ಕರಾ.

23 ಸಗ್ಳಿ ಕಾಮಾಬಿ ತುಮ್ಚ್ಯಾನ್ ಹೊತಾ ತವ್ಣೆ ಬರೆ ಕರುನ್ ಕರಾ. ಕಸ್ಲಿ ಕಾಮಾಬಿ ಲೊಕಾಂಚ್ಯಾ ಸಾಟ್ಲಿ ಕರಿನಸ್ತಾನಾ ಧನಿಯಾಸಾಟ್ಲಿ ಕರಾ.

24 ಧನಿಯಾಕ್ಚಾ ತುಮ್ಚ್ಯಾ ಗಾವ್ತಲೆ ಹೊತ್ತೆ ಪ್ರತಿ ಫೆಳ್ ಗಾವ್ತಾ ಮನ್ತಲೆ ಗೊತ್ತ್ ಹಾಯ್, ತೆನಿ ಅಪ್ಲಾ ಲೊಕಾಕ್ಶಿ ದಿಲ್ಲಿ ಗೊಸ್ತ್ ತುಮ್ಚ್ಯಾ ಯಾದ್ ರ್ಹಾಂವ್ಡೆತ್.

25 ಅನ್ನಾಯ್ ಕರ್ತಲೊ ತೆಕಾ ಸಮಾ ಹೊತ್ತಿ ಶಿಕ್ಷಾ ಘೆತಾ. ತ್ಯಾತುರ್ ಸಂಶೆವುಚ್ ನಾ. ದೆವ್ ಸಗ್ಳ್ಯಾಕ್ಶಿಬಿ ಎಕುಚ್ ನಮುನಿ ಝುಡಿ ಕರ್ತಾ.

4

1 ಯಜಮಾನಾನು, ತುಮ್ಚ್ಯಾ ಸೆವಕಾಕ್ಶಿ ಬರೆ ಅನಿ ಸಮಾ ಹೊತ್ತೆಚ್ ಕರಾ, ಕಶ್ಯಾಕ್ ಮಟ್ಲ್ಯಾರ್ ಸರ್ಗಾತ್ ತುಮ್ಚ್ಯಾಬಿ ಎಕ್ ಯಜಮಾನ್ ಹಾಯ್ ಮನ್ತಲೆ ಯಾದ್ ಧವಾ.

ಸುಚನಾ

2 ಚುಕಿನಸ್ತಾನಾ ಮಾಗ್ನಿ ಕರಾ, ತುಮಿ ಮಾಗ್ನಿ ಕರ್ತಾನಾ ಜಾಗ್ರುತಿನ್ ರ್ಹಾವ್ನ್, ದೆವಾಕ್ ಧನ್ಯವಾದ್ ಸಾಂಗಾ.

3 ತುಮಿ ಅಮ್ಮಾಸಾಟ್ಟಿಬಿ ಮಾಗ್ನಿ ಕರಾ. ಲೊಕಾಕ್ನಿ ಸಗ್ನಿ ದೆವಾಚಿ ಬರಿ ಖಬರ್ ಸಾಂಗುಕ್; ಬರೊ ಅವಕಾಸ್ ತೊ ತುಮ್ಮಾ ದಿ ಸಾರ್ಕೆ ಮಾಗ್ನಿ ಕರಾ, ದೆವಾನ್ ಕ್ರಿಸ್ತಾಚ್ಯಾ ವಿಶಯಾತ್ ಅಮ್ಮಾ ಕಳ್ಳಲೆ ಘುಟ್ಲೆ ಅಮಿ ಶಿಕ್ವುಕ್ ಹೊಯ್ ಸಾರ್ಕೆ ಮಾಗ್ನಿ ಕರಾ. ಮಿಯಾ ಹೆ ಖರೆ ಪರ್ಗಟ್ ಕರಲ್ಲ್ಯಾಸಾಟ್ಟಿಚ್ ಅತ್ತಾ ಬಂಧಿಖಾನ್ಯಾತ್ ಹಾಂವ್.

4 ಅಶೆ ಹೆ ಖರೆ ಮಿಯಾ ಲೊಕಾಕ್ನಿ ಕಳಿ ಸಾರ್ಕೆ ಅನಿ ಸರಳ್ ಕರುನ್ ಕಳ್ಳುಕ್ ಹೊಯ್ ಸಾರ್ಕೆ ಹೊಂವ್ಡಿತ್.

5 ವಿಶ್ವಾಸ್ ನಸಲ್ಲ್ಯಾ ಲೊಕಾಂಚ್ಯಾಕ್ನಾ ಯಾವಾರ್ ಕರ್ತಾನಾ, ಬುದ್ಧ್ ಹೊತ್ತೆ ಹೊವ್ನ್ ರಹಾವಾ, ತುಮ್ಮಾ ದಿಲ್ಲೊ ಎಳ್ ಬರ್ಯಾ ರಿತಿನ್ ವಾಪುನ್ ಘೆವಾ.

6 ತುಮಿ ಬೊಲ್ತಾನಾ, ದಯೆನ್ ಭರಲ್ಲೆ ಅನಿ ಮನಾಕ್ ಬರೆ ದಿಸ್ತಲ್ಯಾ ಗೊಸ್ತಿಯಾ ಹೊವ್ನ್ ರಾಂವ್ಡಿತ್, ಅನಿ ಬುದ್ಧ್ ಹೊತ್ತೆ ಹೊವ್ನ್ ಬೊಲಾ. ತನ್ನಾ ಹರ್ ಎಕ್ಲಾಕ್ನಿ ಪಾಜೆ ಹೊಲ್ಲ್ಯಾ ಸಾರ್ಕೆ ಜವಾಬ್ ದಿವ್ಕ್ ಹೊತಾ.

ಆಕ್ರಿಚಿ ನಮಸ್ಕಾರ್

7 ತುಕಿಕ್ ಮನ್ತಲೊ ಕ್ರಿಸ್ತಾ ವೈನಾ ಮಾಜೊ ಪ್ರೆಮಾಚೊ ಭಾವ್. ಮಾಜ್ಯಾ ವಾಂಗ್ಡಾ ಧನಿಯಾಚ್ಯಾ ಕಾಮಾತ್ ವಿಶ್ವಾಸಾಚೊ ಸೆವಕ್ ಅನಿ ಕಾಮ್ಗಾರಿ ಹೊವ್ನ್ ಹಾಯ್, ಮಾಕಾ ಕಾಯ್ ಕಾಯ್ ಹೊಲೆ ಮನ್ತಲೆ ತೊ ತುಮ್ಮಾ ಕಳ್ಳುತಾ.

8 ತ್ಯಾ ಕಾರನಾಸಾಟ್ಟಿಚ್ ಮಿಯಾ ತೆಕಾ ಧಾಡುನ್ ದಿವ್ಕ್ ಲಾಗ್ಲಾ, ಅಮಿ ಕಶೆ ಹಾಂವ್ ಮನುನ್, ತುಮ್ಮಾಬಿ ಕಳುಚೆ ಮನ್ತಲಿ ಮಾಜಿ ಆಶಾ, ತುಮ್ಮಾ ಉಮ್ಮೆದ್ ಭರುಕ್ ಮನುನ್ ಮಿಯಾ ತೆಕಾ ಓನೆಜಿಮಸ್ ಮನ್ತಲ್ಯಾಚ್ಯಾ ವಾಂಗ್ಡಾ ಧಾಡುನ್ ದಿವ್ಕ್ ಲಾಗ್ಲಾ.

9 ಓನೆಜಿಮಸ್ ಮನ್ತಲೊ ಕ್ರಿಸ್ತಾಂಚ್ಯಾ ವರ್ತಿ ವಿಶ್ವಾಸ್ ಥವಲ್ಲೊ ಪ್ರೆಮಾಚೊ ಭಾವ್ ಹೊವ್ನ್ ಹಾಯ್, ತೊ ತುಮ್ಮಾ ಗಾಂವಾತ್ಲೊಚ್. ಹಿತ್ತೆ ಹೊಲೆ ಸಗ್ಳೆ ತೆನಿ ತುಮ್ಮಾ ಸಾಂಗಾತ್ಯಾತ್.

10 ಅರಿಸ್ತಾರ್ಕ್ ಮನ್ತಲ್ಯಾನ್ವಿ ನಮಸ್ಕಾರ್ ಕಳ್ಳುಲಾ, ತೊಬಿ ಮಾಜ್ಯಾ ವಾಂಗ್ಡಾ ಬಂಧಿಖಾನ್ಯಾತ್ ಹಾಯ್, ಬಾರ್ನಾಬಾಸಾಚ್ಯಾ ವಾಂಗ್ಡಾ

ಸಂಮದಿಕ್ ಹೊವ್ನ್ ಹೊತ್ತ್ಯಾ ಮಾರ್ಕಾನ್ಲಿ ತುಮ್ಮಾ ನಮಸ್ಕಾರ್ ಸಾಂಗ್ಲಾ, ಮಾರ್ಕಾಚ್ಯಾ ವಿಶಯಾತ್ ತುಮಿ ಕಾಯ್ ಕರುಚೆ ಮನುನ್ ಮಿಯಾ ಅತ್ತಾ ಅತ್ತಾ ಸಾಂಗ್ಲಾ, ತೊ ಯೆಲ್ಯಾರ್ ತೆಕಾ ಸ್ವಾಗತ್ ಕರಾ.

11 ಯುಸ್ತ್ ಮನ್ತಲ್ಯಾ ನಾವಾಚೊ ಜೊಸ್ವಾ ತುಮ್ಮಾ ನಮಸ್ಕಾರ್ ಸಾಂಗ್ತಾ ಜುದೆವಾಂತ್ಲಿ ವಿಶ್ವಾಸಾನ್ ಹೊತ್ತೆ ಹೆನಿಚ್; ದೆವಾಚ್ಯಾ ರಾಜಾಸಾಟ್ಲೆ ಮಾಜ್ಯಾ ವಾಂಗ್ಡಾ ಕಾಮ್ ಕರುಕ್ ಲಾಗ್ಲಾತ್, ಹೆನಿಚ್ ಮಾಕಾ ಮಜತ್ ಕರ್ತಲೆ ಹೊವ್ನ್ ಹಾತ್.

12 ಎಪಾಪ್ರಾಸಾನ್ಲಿ ತುಮ್ಮಾ ನಮಸ್ಕಾರ್ ಸಾಂಗ್ಲಾ, ತೊ ಜೆಜು ಕ್ರಿಸ್ತಾಚೊ ಸೆವಕ್ ತೊ ತುಮ್ಮಾಚ್ಯಾ ತೊಚ್ ಎಕ್ಲೊ, ತುಮಿ ವಿಶ್ವಾಸಾಚ್ಯಾ ವಾಡಾವಳಿತ್ ಅನಿ ಕ್ರಿಸ್ತಾಚ್ಯಾ ಇಚ್ಛೆತ್ ತುಮಿ ಘಟ್ ರ್ಹಾವ್ಚೆ ಮನುನ್ ಕನ್ನಾಬಿ ಮಾಗ್ನಿತ್ಲಿ ಹೊರಾಟ್ ಕರಿತ್ ಹಾಂವ್.

13 ತೆನಿ ತುಮ್ಮಾಚ್ಯಾ ಸಾಟ್ಲೆ ಲವೊದಿಸಿಯಾಂಚ್ಯಾ ಸಾಟ್ಲೆ ಅನಿ ಹೈರಾಪೊಲಿಯಾಂಚ್ಯಾ ಲೊಕಾಂಚ್ಯಾ ಸಾಟ್ಲೆ ಲೈ ಖಿಟ್ಟೆಟ್ ಕರುನ್ ಕಾಮ್ ಕರ್ಲಾ ಮನ್ತಲ್ಯಾಕ್ ಮಿಯಾ ಸಾಕ್ಷಿ.

14 ದೆಮಸ್ ಮನ್ತಲೊ ಪ್ರೆಮಾಚೊ ವಾಂಗ್ಡಿ, ವಗ್ಡುಳೊ ಲುಕ್‌ಬಿ ತುಮ್ಮಾ ನಮಸ್ಕಾರ್ ಸಾಂಗ್ತಾತ್.

15 ಲವೊದಿಸಿಯಾತ್ ಹೊತ್ತ್ಯಾ ಭಾವ್ ಅನಿ ಭೆನಿಯಾಕ್ವಿಬಿ ಇಚಾರ್ಲಾ ಮನುನ್ ಸಾಂಗಾ, ಅನಿ ನಿಂಫಾ ಮನ್ತಲಿಚ್ಯಾ ಘರಾತ್ ಗೊಳಾ ಹೊವ್ನ್ ಯೆತಲ್ಯಾ ತಾಂಡ್ಯಾಚ್ಯಾ ಲೊಕಾಕ್ವಿಬಿ ನಮಸ್ಕಾರ್ ಕಳ್ಳಾ.

16 ಹಿ ಚಿಟ್ ವಾಚುನ್ ಹೊಲ್ಲ್ಯಾ ಮಾನಾ, ಲವೊದಿಸಿಯಾಚ್ಯಾ ತಾಂಡ್ಯಾಚ್ಯಾ ಭಾವಾಕ್ವಿ ಅನಿ ಭೆನಿಯಾಕ್ವಿ ವಾಚುಕ್ ದಿವಾ, ಅನಿ ಲವೊದಿಸಿಯಾತ್ಲ್ಯಾನ್ಲಿ ಧಾಡಲ್ಲಿ ಚಿಟ್ ತುಮಿಬಿ ವಾಚಾ.

17 ಅರ್ಕಿಪ್ಪಾ ಮನ್ತಲ್ಯಾಕ್ ಧನಿಯಾನ್ ತುಕಾ ಒಪ್ಪುನ್ ದಿಲ್ಲಿ ಸೆವಾ ಚುಕಿ ನಸ್ತಾನಾ ಪುರಾ ಕರುಚೆ ಮನುನ್ ಸಾಂಗಾ.

18 ತುಮ್ಮಾಬಿ ಮಾಜೊ ನಮಸ್ಕಾರ್, ಪಾವ್ಲು ಮನ್ತಲ್ಯಾ ಮಿಯಾ ಸ್ವತಾ ಮಾಜ್ಯಾ ಹಾತೀನ್ ಹೆ ಲಿವ್ಲಾ, ಬಂಧಿಖಾನ್ಯಾತ್ ಹೊತ್ತ್ಯಾ ಮಾಜಿ ಯಾದ್ ಕರಾ.

ದೇವಾಚಿ ಕುರ್ಪಾ ತುಮ್ಮಾ ಸಗ್ಳಾಂಚ್ಯಾ ವಾಂಗ್ಡಾರ್‌ಹಾಂವ್ಡಿತ್.

ದೆವಾಚಿ ಖರಿ ಖಬರ್

Kannada: ದೆವಾಚಿ ಖರಿ ಖಬರ್ (Bible) Siddi New Testament

copyright © 2024 The Word for the World International

Language: ಕನ್ನಡ

Contributor: The Word for the World South Asia

ದೆವಾಚಿ ಖರಿ ಖಬರ್

The New Testament in Siddi Language

The Word for the World

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2025-05-06

PDF generated using Haiola and XeLaTeX on 22 Dec 2025 from source files dated 6 May 2025

e2b6c0cb-91ac-5f38-846d-e5719ab650f8